

कृषि कुंभ
हिंदी मासिक पत्रिका

खण्ड 04 भाग 01, (जून, 2024)
पृष्ठ संख्या 68-70



प्राकृतिक खेती में फसल सुरक्षा के उपाय

विनय, मुदित त्रिपाठी एवं विवेक सेहरा
(पी.एच.डी. शोधार्थी) मृदा विज्ञान एवं कृषि रसायन विभाग,
नैनी कृषि संस्थान
सैम हिगिन बोटोम कृषि तकनीकी एवं विज्ञान विश्वविद्यालय,
प्रयागराज, उत्तरप्रदेश, भारत।

Email Id: – doodwalvinay@gmail.com

प्राकृतिक खेती में फसलों में लगने वाले कीट व बीमारियों का नियंत्रण प्रकृति में उपलब्ध विभिन्न प्रकार की वनस्पति से निर्मित जैव कीटनाशकों व जैव रोगनाशक से किया जाता है। विभिन्न प्रकार के जैव कीटनाशक व जैव रोगनाशक बनाने की विधि निम्न प्रकार से है—

नीमास्त्र :

रस चूसने वाले कीट एवं छोटी सुंडी इल्लियों के नियंत्रण हेतु।

विधि :

पांच किलो नीम की हरी पत्तियां लें या नीम के पांच किलो सूखे फल (निंबोली) लें और पत्तियों को या फलों को कूटकर रखें। 100 लीटर पानी में यह कुटी हुई नीम की हरी पत्तियां या फल का पाउडर डालें। उसमें 5 लीटर गोमूत्र डालें और एक किलो देशी गाय का गोबर मिला लें। लकड़ी से उसे घोलें और ढककर 48 घंटे तक रखें। दिन में तीन बार हिलाएँ और 48 घंटे के बाद उस घोल को कपड़े से छान लें। अब फसल पर छिड़काव करें।

दवाई की मात्रा:

घोल का स्प्रे 100 मिली प्रति 5 लीटर पानी में घोल कर सभी रस चूसने वाले तथा मिलीबग के प्रकोप होने पर करना लाभदायक है।

ब्रह्मास्त्र :

कीड़ों, बड़ी सुन्डियों व इल्लियों के नियंत्रण के लिए।

विधि : 10 लीटर गोमूत्र लें। उसमें 3 किलो नीम के पत्ते पीसकर डालें। उसमें 2 कि.ग्रा. करंज के पत्ते डालें। यदि करंज के पत्ते न मिलें तो 3 किलो की जगह 5 किलो नीम के पत्ते डालें, उसमें 2 किलो सीताफल के पत्ते पीसकर डालें। सफेद धतूरे के 2 कि.ग्रा. पत्ते भी पीसकर इसमें डालें। अब इस सारे मिश्रण को गोमूत्र में घोलें और ढक कर उबालें। 3-4 उबाल आने के बाद उसे आग से नीचे उतार लें। 48 घंटों तक उसे ठण्डा होने दें। बाद में उसे कपड़े से छानकर किसी बड़े बर्तन में भरकर रख लें। यह हो गया ब्रह्मास्त्र तैयार।

दवाई की मात्रा: 100 मिली प्रति 5 लीटर पानी में घोल कर शाम के समय में स्प्रे लाभदायक होता है। एक महीना तक स्टोर कर सकते हैं।

अग्नि अस्त्र :

पेड़ के तनों या डंठलों में रहने वाले कीड़े, फलियों में रहने वाली सुन्डियों, फलों में रहने वाली सुन्डियों, कपास के टिण्डों में रहने वाली सुन्डियों तथा सभी प्रकार की बड़ी सुन्डियों व इल्लियों के लिए।

विधि : 20 लीटर गोमूत्र लें, उसमें आधा कि.ग्रा. हरी मिर्च कूटकर डालें। आधा किलो लहसुन पीसकर डालें। नीम के 5 किग्रा. पत्ते पीसकर डालें तथा लकड़ी के डंडे से घोलें और उसे एक बर्तन में उबालें। 4-5 उबाल आने पर उतार लें। 48 घंटे तक ठण्डा होने दें। 48 घंटे के बाद उस घोल को कपड़े से छानकर एक बर्तन में रखें।

दवाई की मात्रा:—100 मिली दवाई को 5 लीटर पानी में मिलाकर शाम के समय में स्प्रे करना चाहिए।

दशपर्णी अर्क दवा :

एक ड्रम या मिट्टी के बर्तन में 200 लीटर पानी लें। उसमें 10 लीटर गोमूत्र डालें। 2 कि.ग्रा. देशी गाय का गोबर डालें और अच्छी तरह से घोलें। बाद में उसमें 5 कि.ग्रा. नीम की छोटी-छोटी डालियां टुकड़े करके डालें और

प्रत्तेक 2 कि.ग्रा. शरीफा के पत्ते, करंज के पत्ते, अरंडी के पत्ते, धतूरे के पत्ते, बीलपत्र के पत्ते, मदार के पत्ते, बेर के पत्ते, पपीते के पत्ते, बबूल के पत्ते, अमरूद के पत्ते, गुड़हल के पत्ते, तरोटे के पत्ते, बावची के पत्ते, आम के पत्ते, कनेर के पत्ते, देशी करेले के पत्ते, गेंदे के पौधों के टुकड़े डालें।

उपरोक्त वनस्पतियों में से कोई दस वनस्पति डालें। यदि आपके क्षेत्र में अन्य औषधियुक्त वनस्पतियों की जानकारी है, तब उसकी भी 2 कि.ग्रा. पत्तियां लें। सभी प्रकार की वनस्पतियों को डालने की आवश्यकता नहीं है। बाद में उसमें आधा से एक किलो तक खाने का तम्बाकू डालें और आधा किलो तीखी चटनी डालें। तदनन्तर उसमें 200 ग्राम सोंठ का पाउडर व उसके बाद 500 ग्राम हल्दी का पाउडर डालें। अब इनको लकड़ी से अच्छी तरह घोलें। दिन में दो बार सुबह-शाम लकड़ी से घोलना है, घोल को छाया में रखें। इसे वर्षा के जल और सूर्य की रोशनी से बचाएं। इसको 40 दिन तैयार होने में लगते हैं। 40 दिन में दवा तैयार हो जाएगी, बाद

में इसे कपड़े से छान लें और ढककर रख लें। इसे छह महीने तक रख सकते हैं।

दवाई की मात्रा: दवा का स्प्रे 300 मिली प्रति 10 लीटर पानी में घोल कर सभी रस चूसक तथा सभी ईल्लीयों के नियंत्रण के लिए छिड़कें।

हंडीकाथ/हंडी दवा: यह देशी जड़ी-बुटी युक्त दवा है। इससे सभी प्रकार की कीट एवं बीमारी को नियंत्रण कर सकते हैं। सामग्री: 1 किलो देशी गाय का गोबर, 4 ली. देशी गाय का मूत्र, नीम की पत्तियां 1 किलो, शरीफा की पत्तियां 1 किलो, करंज की पत्तियां 1 किलो, 1 किलो तम्बाकू पत्ता, गुड़ 50 ग्राम, तथा एक मुट्ठी मिट्टी। उपरोक्त सामग्री को अच्छे से कूट के मिला लें एवं मिट्टी के बर्तन में भर के सात दिन रखें। सात दिन के बाद उपरोक्त सामग्री को निचोड़कर काथ निकाल लें तथा काथ को कपड़े से छान के डिब्बे में भर के रखें। बची हुई सामग्री को फिर से उसी मिट्टी के बर्तन में डालकर 1 लीटर देशी गाय का मूत्र मिलाकर रख देना है। यह काथ प्रति सप्ताह लेना एवं 1 ली. गाय का मूत्र मिलाना है। अगले छः माह तक यह हंडी दवा निकाल के उपयोग कर सकते हैं। 100 मिली काथ को 5 ली. पानी में मिलाकर खड़ी फसल में स्प्रे करें। छोटी फसल/पौधा के लिए 10 ली. पानी में 100 मिली हंडी काथ मिलाना है। इस खाद का स्प्रे 10 से 15 दिन के अन्तराल पर किसी भी फसल में किया जा सकता है। स्प्रे का समय-सुबह या शाम को ही स्प्रे करना चाहिए।

लहसुन, अदरक एवं हरी मिर्च पेस्ट:

यह दवा लाही, लीफ माईनर, हरा तेला, फल छेदक, थ्रीप्स एवं सफेद मक्खी को नियंत्रण करती है।

विधि: 1 किलो लहसुन, 100 मि.ली. मिट्टी केतेल में रात भर भिंगोके रखें। सुबह लहसुन को साफ करके पेस्ट बना लें। अलग अलग बर्तन में 500 ग्राम अदरक 50 मि.ली. पानी एवं 500 ग्राम हरी मिर्च 50 मि.ली. पानी में मिला के पेस्ट बना लें।

तीनों पेस्ट को 100 लीटर पानी एवं 50 ग्राम सर्फ पाउडर में अच्छे से मिला के छान लें एवं स्प्रे करें।

चना की फल छेदक नियंत्रण के लिए दवा:

विधि: एक किलोवासक (*Lantana camara*) और एक किलोकंज कीपत्तियों को कूट कर 32 ली. पानी सहित एक बर्तनमें भर के आगपर उबालें। आधा पानी रहने पर उतार लें वठंडा होने पर छान के डब्बे में भर के रखें। यह दवा 6 माह तक उपयोग कर सकते है।

दवाई की मात्रा: प्रति एक ली. पानी में 10 मि. ली. मात्रा मिला के स्प्रे करें। संपूर्ण रूप से नियंत्रण के लिए 10 से 12 दिनों में दूसरा स्प्रे करें।

लाही, सफेद मक्खी, अन्य रस चुसने वाले कीट एवं फलछेदक, पत्ता खानेवाले कीड़े के नियंत्रण के लिए दवा:

विधि: एक किलो वासक पत्ता (*Lantana camara*), एककिलोआमरी (*Ipomoea fistulosa*) पत्ता, एककिलोआक पत्ता अच्छे से कूट कर एवं 48 लीटर पानी में उबाल लें। आधा पानी रहने पर उतार लें। ठंडा होने पर छान कर डब्बे में भर कर रखें। यह दवा 6 माह तक उपयोग कर सकते है।

दवाई की मात्रा: प्रति एक ली. पानी में 10 मि. ली. दवा मिला कर स्प्रे करें। संपूर्ण रूप से नियंत्रण के लिए 10 से 12 दिनों में दूसरा स्प्रे करें।

दीमक नियंत्रण के लिए दवा:

विधि:

3.5 किलोग्राम करंजकेपत्ते, 3 किलोग्राम नीम के पत्ते, अच्छे से कूट कर एवं 10 ली. पानी में मिला कर उबाल लें। आधा पानी रहने पर उतार लें। ठंडा होने पर छानकर डब्बे में भर कर रखें। इसमें 1 ली. कैस्टर तेल/अरण्डी तेल एवं

10 ग्राम सर्फ पाउडर अच्छे से मिला लें। यह दवा 6 माह तक उपयोग कर सकते हैं।

दवाई की मात्रा:

प्रति 1 ली. पानी में 10 मि.ली. मिला कर स्प्रे करें। संपूर्ण रूप से नियंत्रण के लिए 10 से 12 दिनों में दूसरा स्प्रे करें।

फफुंदनाशक:

खट्टी छाछ :

10 से 15 दिन पुरानी 500 मि.ली. खट्टी छाछ 9 ली. पानी में मिला कर फसल में छिड़काव करें। यह एक जीवनाशक, फफुंदनाशक, एवं विषाणुनाशक की तरह कार्य करती है।

सोंठास्र:

100 ग्राम सोंठ लेकर कूट ले। एक बर्तन में कूटा हुआ सोंठ में एक ली. पानी मिला के उबालें। पानी आधा बचने के बाद उतारकर ठंडा होने दें। दूसरे एक बर्तन में 1 ली. देशी गाय या भैंस का दूध लेकर एक उबाल तक गरम करके उतार लें। दूध ठंडा होने दे। 1 ड्रम में 100 ली. पानी भर लें। उसमें दूध एवं सोंठ का घोल डाल दे। लकड़ी से अच्छी तरह मिला लें। कपड़े से छान लें एवं फसलों में छिड़काव करें। यह एक बढिया फफुंदनाशक है।

हींग आधारित दवा:

5 किलो गोबर, 7 ली. गो-मूत्र, 5 ली. पानी, 200 ग्राम हींग, 150 ग्राम चूना एवं 500 ग्राम गुड़।

बनाने की विधि:

5 किलो गोबर में 5 ली. पानी, 7 ली. गो-मूत्र, 500 ग्राम गुड़, 200 ग्राम हींग एवं 150 ग्राम चूना मिला के ढककर कर रखें एवं 10 वें दिन इसे छानकर 50 ली. पानी में मिलाकर छिड़काव करें। यह एक बढिया कीट एवं फफुंदनाशक है।